

**இனிமையான குழந்தைகளே! உயர்ந்த வழிமுறை ஒரு பாபாவுடையது. அதன் படி சதா நடந்து கொண்டே இருங்கள். சொந்த தாயின் குழந்தைகளாகி பாபாவிடமிருந்து முழு ஆஸ்தியைப் பெற்றுக் கொள்ளுங்கள்.**

**கேள்வி :** மாற்றாந்தாய்க் குழந்தைகளுக்கு எந்த விஷயத்தின் மீது நிச்சயம் இல்லாத காரணத்தால் பாபாவின் முழு உதவியாளராக ஆக முடிவதில்லை?

**பதில் :** மாற்றாந்தாய்க் குழந்தைகளுக்கு இப்போது பவித்திரமாவதன் மூலம் தான் பவித்திர உலகின் எஜமானர் ஆவோம் என்ற நிச்சயம் இருப்பதில்லை.. பவித்திரமாகாமல் பவித்திர உலகின் ஸ்தாபனை ஆக முடியாது. இந்த நிச்சயம் இருக்குமானால் முழுமையான உதவியாளர் ஆவார்கள். சொந்த தாயின் குழந்தைகள் தான் பாபாவை முழுமையாக அறிந்து கொண்டு தகுதியுள்ளவராக ஆவதற்கான புருஷார்த்தம் செய்கிறார்கள். பாபாவின் ஸ்ரீமத்படி நடந்து உயர்ந்தவராகிறார்கள்.

**பாடல் :** அதிர்ஷ்டத்தை எழுப்பிக் கொண்டு வந்திருக்கிறேன்.....

**ஓம் சாந்தி.** குழந்தைகள் பாடலைக் கேட்டீர்கள். இது குழந்தைகள் சொல்வது-அதாவது நாங்கள் பாடசாலைக்கு வந்துள்ளோம். இதைப் பொதுவான சத்சங்கம் எனச் சொல்ல மாட்டார்கள். சத்தியத்தோடு இருக்கின்ற சங்கம் உங்களுடையது தான். இப்போது குழந்தைகள் நீங்கள் அந்த சத்தியமான அதாவது எல்லையற்ற தந்தையின் சங்கத்தில் அமர்ந்திருக்கிறீர்கள். உண்மையில் தந்தையர் இருவர். ஒருவர் அனைத்து ஆத்மாக்களின் நிராகாரி தந்தை. இன்னொருவர் பிரஜாபிதா பிரம்மா. குழந்தைகளாகிய உங்களுக்கு இப்போது இரண்டு தந்தையரும் கிடைத்திருக்கிறார்கள். எல்லையற்ற தந்தை, பரமபிதா பரமாத்மா எனச் சொல்லப்படுபவர்- அவர் ஒருவர் தான் பக்தர்களின் அனைவருடைய பகவானாக இருப்பவர். பக்தர்களோ எண்ணற்றவர்கள். பகவான் ஒருவர். அவர் நிராகார் எல்லையற்ற தந்தை. இரண்டாமவர் பிரஜாபிதா பிரம்மா, மூன்றாமவர் லௌகிகத் தந்தை. சரீரமோ விகாரத்தினால் ஜென்மம் எடுக்கக் கூடியது. அவர்கள் குக வம்சாவளி எனச் சொல்லப்படுகிறார்கள். இந்தக் கலியுக உலகம் பாவாத்மாக்களின் உலகம் எனச் சொல்லப்படுகின்றது. இரண்டாவது புண்ணியாத்மாக்களின் உலகம்- விகாரமற்ற உலகம், புதிய உலகம். உலகம் ஒன்று தான். இரண்டல்ல. ஆரம்பத்தில் அது புதிய வீடு எனச் சொல்லப்படுகின்றது. பிறகு பழையதாக ஆகிவிடுகின்றது. பாரதம் புதியதாக இருந்தது என்றால் அது சத்யுகம் எனச் சொல்லப்படுகின்றது. இப்போது பழையதாக உள்ளது, ஆகவே அது கலியுகம் எனச் சொல்லப்படுகின்றது. இது துக்கம் தரும் விகாரி உலகம் எனச் சொல்லப்படுகின்றது. எப்போது உலகம் புதியதாக இருந்ததோ, அப்போது பாரதமும் புதியதாக இருந்தது. இப்போது சிருஷ்டி பழையதாக உள்ளது என்றால் பாரதமும் பழையதாக ஆகிவிட்டுள்ளது. புதிய பாரதத்தில் தேவி-தேவதைகளினுடையதைத் தவிர வேறு எந்த ஒரு தர்மமும் இருந்ததில்லை. ஒரு லட்சுமி-நாராயணரின் இராஜ்யம் மட்டுமே இருந்தது. எந்த ஒரு கண்டமும் இல்லாதிருந்தது. 5000 ஆண்டுகளின் விஷயம். பாரதம் சொர்க்கம் என்று சொல்லப்பட்டது. இரண்டு கலைகள் குறைந்ததென்றால் திரேதாவில் இராமர்-சீதையின் இராஜ்யமாயிற்று. தேவதைகள் சத்திரிய தர்மத்தில் வந்து விட்டனர். சத்யுக திரேதா இரண்டையும் சேர்த்து சுகதாம் எனச் சொல்லப்படுகின்றது. துவாபரயுகத்திலிருந்து துக்கதாம் எப்போது ஆரம்பமாயிற்றோ, அப்போது பக்தி மார்க்கம் ஆரம்பமாகிறது. சத்கதியில் இருந்த அதே பாரதம் துர்கதியில் வந்து விடுகின்றது. முதலில் 16 கலை சத்கதி, பிறகு 14 கலை சத்கதி. பிறகு எப்போது துவாபரயுகத்திலிருந்து வாம மார்க்கம் ஆரம்பமாகின்றதோ, அப்போது பாரதவாசிகள் துக்கமடைதல் ஆரம்பமாகின்றது. துக்கத்தில் கொண்டு வந்தது இராவணன். இப்போது அனைவரும் இராவணனின் வழிப்படி நடந்து கொண்டிருக்கின்றனர். ஈஸ்வரனை யாருமே அறிந்து கொள்ளவில்லை. உயர்ந்ததிலும் உயர்ந்த வழிமுறை அவருடையது எனப் பாடப்பட்டுள்ளது. இப்போது நீங்கள் புதிய உலகத்துக்காக அதிர்ஷ்டத்தை எழுப்புவதற்காக வந்திருக்கிறீர்கள். மனிதர்களோ அனைவரும் பழைய உலகத்திற்காக முயற்சி செய்கின்றனர்.

நீங்கள் அறிவீர்கள், இப்போது இந்தப் பழைய உலகத்தின் வினாசத்திற்காக மகாபாரத யுத்தம். ஆனால் வினாசம் ஏற்படுவதற்கு முன்பு புதிய சிருஷ்டியும் அவசியமாகும். இப்போது பாபா புதிய சிருஷ்டியைப் படைத்துக் கொண்டிருக்கிறார். நீங்கள் அனைவரும் ஈஸ்வரனின் குழந்தைகள். முதலில் அசுரக் குழந்தைகளாக இருந்தனர். இப்போது சதா தூய்மையின் குழந்தைகளாக ஆகியிருக்கிறீர்கள்- சுகதாமத்தின் ஆஸ்தியை அடைவதற்காக, அதாவது தேவதா பதவி அடைவதற்காக. நீங்கள் எல்லையற்ற தந்தையிடம் அதிர்ஷ்டத்தை ஏற்படுத்திக் கொள்வதற்காக வந்திருக்கிறீர்கள். பாபா குழந்தைகளாகிய

உங்களுக்கு எல்லையற்ற சுகத்தைத் தருவதற்காக மீண்டும் வந்திருக்கிறார். பாரதவாசிகள் முற்றிலும் சோழி போல் ஆகிவிட்டனர். இப்போது ராஜா என்று யாரும் கிடையாது. பிரஜைகள் மீது பிரஜைகளின் இராஜ்யம் உள்ளது. பதீத பாவனா வாருங்கள் என்று பாடுகின்றனர். ராவணனை எரிக்கின்றனர், ஆனால் இராவணன் எரிவதில்லை. சத்யுகத்தில் இதுபோல் எரிக்க மாட்டார்கள். சத்யுகத்தில் வேர்ட்டு ஆல்மைட்டி அத்தாரிட்டியாகிய தேவி-தேவதைகளின் இராஜ்யம் இருந்தது. இச்சமயம் அனைவரும் நரகவாசி ஆகிவிட்டனர். இப்போது இக்கரையிலிருந்து அக்கரை செல்ல வேண்டும். படகோட்டி ஒருவர் தான். அவர் வந்து விக்கடலில் இருந்து பாற்கடலுக்கு அழைத்துச் செல்கிறார். இங்குள்ள பணக்காரர்கள் நினைக்கிறார்கள், நாமோ சொர்க்கத்தில் இருக்கிறோம், ஏழைகள் நரகத்தில் உள்ளனர் என்று. சொர்க்கம் எனச் சொல்லப்படுவது எது என்று அவர்களுக்குத் தெரியாது. நீங்கள் அறிவீர்கள், சத்யுகத்தில் பாரஸ்நாத் மற்றும் பாரஸ்நாதினிகளின் இராஜ்யம் இருந்தது. எல்லையற்ற தந்தையை நீங்கள் அறிந்து கொண்டு தந்தை எனச் சொல்கிறீர்கள் என்றால் நிச்சயமாக ஆஸ்தி கிடைக்க வேண்டும். நீங்கள் இதை நினைவு வைக்க வேண்டும், நாம் சாந்திதாமத்தின் வாசிகள். பரந்தாமததிலிருந்து இங்கே வந்திருக்கிறோம், பாகத்தை நடப்பதற்காக. 84 பிறவிகள் எப்படி எடுக்கிறீர்கள்-இதை பாபா அமர்ந்து முழுக் கணக்கையும் சொல்லிப் புரிய வைக்கிறார். பாபா சொல்கிறார், குழந்தைகளே, இப்போது கலியுகத்தின் கடைசி. இங்கே நீங்கள் பாபாவிடமிருந்து சகஜயோகம் கற்றுக் கொண்டிருக்கிறீர்கள். நீங்கள் சொல்கிறீர்கள், பாபா, நாங்கள் சூரியவம்சி குலத்தில் நிச்சயமாக வருவோம் என்று. இது நோக்கம் குறிக்கோளாகும். இது பகவானுடைய பாடசாலை. பகவான் வாக்கு-குழந்தைகளே, நான் உங்களுக்கு மனிதரில் இருந்து தேவதை ஆக்குவதற்காக வந்துள்ளேன். நீங்கள் இராஜாக்களுக்கெல்லாம் மேலான இராஜா ஆகுங்கள். நேரடிக் குழந்தைகளாகி முழு ஆஸ்தி பெறுங்கள். ஸ்ரீமத்படி நடப்பீர்களானால் உயர்ந்தவரிலும் உயர்ந்த வராக ஆவீர்கள். பாபா உயர்ந்தவரிலும் உயர்ந்தவர். நிராகார் பகவான், சாகாரியும் அல்ல, ஆகாரியும் அல்ல. ஆகாரியாக இருப்பவர்கள், பிரம்மா-விஷ்ணு-சங்கர் என்ற தேவதைகள். அவர்களை பகவான் எனச் சொல்லப்படுவதில்லை. பகவான் ஒருவர், பக்தர்கள் அநேகர். பாபா கேட்கிறார், பக்தர்கள் எத்தனைப் பேர்? 500-600 கோடி. பக்தி மார்க்கத்தின் பக்தர்கள் இப்போது அடி வாங்கிக் கொண்டிருக்கிறார்கள். ஒவ்வொருவரும் ஒவ்வொரு பக்கம். நீங்கள் அனைவரும் டிராமாவின் நடிகர்கள். டிராமாவின் படைப்பாளர், இயக்குநர் பற்றித் தெரிந்திருக்க வேண்டும். ஆனால் எதையும் தெரிந்து கொள்ளவில்லை. சத்யுகத்தில் சூரியவம்சி தேவதைகள் இருந்தனர். அவர்களுக்கு மகிமை பாடுகின்றனர். இருவருமே மனிதர்கள் தான், பிறகு அவர்களுக்கு ஏன் மகிமை பாடுகின்றனர்? ஏனென்றால் ஈஸ்வரன் அவர்களை அதுபோல் ஆக்கியிருக்கிறார். உங்களையும் கூட பாபா மனிதரில் இருந்து தேவதையாக ஆக்கிக் கொண்டிருக்கிறார். பிறகு நீங்கள் தேவதையிலிருந்து சத்திரியர்..... முதலானவர்களாக ஆவீர்கள். புதிய உலகத்தில் வசிக்கக் கூடிய தேவதைகள் பிறகு பழைய உலகத்தில் தமோபிரதான் பதீத்தாக (தூய்மையை இழந்தவர்கள்) ஆகிவிடுகின்றனர். பாபா வந்து பிறகு தகுதியுள்ளவர்களாக ஆக்குகின்றார். சோழியில் இருந்து வைரம் போல் ஆக்குகிறார். உங்களில் சிலர் நன்றாக அறிந்து கொள்கின்றனர், சிலர் பாதி மட்டும். பாதி அறிந்தவர்கள் மாற்றாந்தாய்க் குழந்தைகள் எனப்படுவார்கள். பாபா, நாங்கள் பவித்திரமாகி பவித்திர உலகத்தின் எஜமானர் ஆவோம் என்று நிச்சயம் செய்வதில்லை. உதவியாளராக ஆவதில்லை. முதலிலோ தாய்-தந்தையுடைவராக ஆக வேண்டும். பாபா, நாங்கள் உங்களுடையவர்களாக இருந்தோம், பிறகு அரைக்கல்பமாக தந்தையை மறந்து மாயாவினுடையவர்களாக ஆகிவிட்டோம். இந்தப் பதீத் உலகத்தில் பதீதர்களுக்குத் தான் மதிப்பு. சொர்க்கத்தில் இதுபோன்ற விஷயம் எதுவும் கிடையாது.

பாபா புரிய வைத்துள்ளார், சொர்க்கத்தில் சரீரம் விடுவதற்கு முன் சாட்சாத்தாரம் ஆகும். இப்போது நாம் இந்த சரீரத்தை விட்டுப் போய் குழந்தையாக ஆவோம் என்று. சரீரத்தின் ஆயுள் முடிந்து விட்டது. அகால மரணம் நேர்வதில்லை. பழைய சரீரத்தை விட்டுப் புதியதை எடுத்துக் கொள்கின்றனர். பாம்பின் உதாரணம், குளவியின் உதாரணம்..... குளவியிடமும் புத்தி உள்ளது. இன்றைய மனிதர்களிடம் இந்த புத்தி இருப்பதில்லை. நீங்கள் உண்மையிலும் உண்மையான குளவிகள். விதவிதமான புழுக்களை பூம்-பூம் செய்து மனிதரில் இருந்து தேவதை ஆக்குகிறீர்கள். உங்களை பாபா சுகமானவர்களாக ஆக்குவதற்காக வந்துள்ளார். சகஜயோகம் கற்றுத் தருவதற்காக வந்துள்ளார். பாபா ராஜயோகத்தை எப்போது கற்றுத் தந்தார் என்பதை யாருமே அறிந்திருக்கவில்லை. அதனால் பாபா சொல்கிறார்-குழந்தைகளே, நீங்கள் என்னுடைய வழிமுறைப்படி நடந்து உயர்ந்தவர்களாக ஆகுங்கள். இச்சமயம் அனைவருக்கும் அசுர வழிமுறை தான் கிடைக்கிறது. சர்வவியாபியின் ஞானம் பாரதத்தை முற்றிலும் சோழி போல் ஆக்கிவிட்டுள்ளது. கடன் பெற்றுக் கொண்டே இருக்கின்றனர். பகவான் யார், எங்கே இருக்கிறார்-மனிதர்கள்

எதையுமே அறிந்து கொள்ளவில்லை. அவரோ நிராகார், பிறகு இங்கே ஏன் தேடுகிறீர்கள்? பகவான் சொல்கிறார். நாங்கள் சிவானந்தரை ஃபாலோயர்ஸ் பின்பற்றுவோர் என்று கூறுகின்றீர்கள். ஆனால் அவரை எங்கே பின்பற்றுகிறீர்கள்? இப்போது அவர்களுக்கு எவ்வளவு மதிப்பு உள்ளது! ஆனால் ஸ்ரீமத்தோ ஓரே ஒரு பரமபிதா பரமாத்மாவினுடையது எனப் பாடப்பட்டுள்ளது. நீங்கள் வந்திருக்கிறீர்கள், ஈஸ்வரனின் வழிப்படி நடந்து ஈஸ்வரனிடமிருந்து ஆஸ்தி பெறுவதற்காக. பாபா சொல்கிறார், யார் மாயாவிடம் அடி வாங்கிக் கொண்டிருக்கின்றனரோ, அவர்கள் என்னை அறிந்து கொள்ளவில்லை. அவர்களுக்குத் தெரியவே செய்யாது, பாபா படிப்பு சொல்லிக் கொடுத்து ஆஸ்தியைத் தந்து உலகத்தின் எஜமானராக ஆக்குகிறார். நீங்கள் இப்போது அடி வாங்குவதில் இருந்து விடுபட்டு விட்டீர்கள். பகவான் வாக்கு-உங்களை தேவதை ஆக்குவதற்காக வந்துள்ளேன். பி.கே.க்கள் நீங்கள் அறிவீர்கள், பகவான் வந்து குழந்தைகளுக்கு உலகத்தின் எஜமான் தன்மையின் ஆஸ்தி தருகிறார். நீங்கள் புருஷார்த்தத்தின் மூலம் உலகத்தின் எஜமான் ஆகிறீர்கள். பாபா உலகைப் படைப்பவர். இப்போது நீங்கள் அடி வாங்க வேண்டியதில்லை. அடி வாங்குவோருக்கு பகவான் கிடைப்பதில்லை. நீங்களோ பாபாவிடமிருந்து சுகத்தின் ஆஸ்தி பெறுகிறீர்கள். மற்ற அனைவருக்கும் சாந்திதாமத்தின் ஆஸ்தி கிடைத்து விடும். இப்போது துக்கத்தின் கணக்கை முடித்துவிட்டு சுகத்தை சேமியுங்கள். மற்ற அனைவரும் தண்டனை பெற்று தங்கள்-தங்கள் பிரிவிற்குச் சென்று விடுவார்கள்.

குழந்தைகள் பாடலைக் கேட்டீர்கள். புது உலகத்திற்காகப் புதிய அதிர்ஷ்டத்தை அமைத்துக் கொள்வதற்காக வந்திருக்கிறீர்கள். அதே அதிர்ஷ்டம் பிறகு 21 பிறவிகள் முடிந்ததும் பழையதாக ஆகின்றது. இப்போது புருஷார்த்தம் செய்ய வேண்டும்-விரும்பினால் சூரிய வம்சி இராஜ்யத்தைப் பெற்றுக் கொள்ளுங்கள், அல்லது பணக்கார பிரஜை ஆகுங்கள், விரும்பினால் ஏழை பிரஜையாக ஆகுங்கள். பிரஜைகளும் கூட மிகந்த செல்வந்தர்களாக இருப்பார்கள். அநேக ராஜாக்களும் கூட அவர்களிடமிருந்து கடன் பெறுகின்றனர். இப்போதும் கூட பிரஜைகள் பணக்காரர்களாக உள்ளனர். சத்யுகத்தில் இதுபோல் இருக்காது. யார் பின்னால் ராஜா ராணி ஆகிறார்களோ, அவர்களுக்கள் பிரஜைகளில் பெரும் செல்வந்தர்கள் உள்ளனர். பெரிய-பெரிய மாளிகைகளில் வசிக்கின்றனர். இப்போது எதை விரும்புகிறீர்களோ, அவ்வாறு ஆகுங்கள். இப்போது அனைவரும் துக்கத்தில் உள்ளனர். பாபா வந்துள்ளார், உங்களை சொர்க்கத்தில் சதா சுகமானவர்களாக அல்லது சொர்க்கவாசியாக ஆக்குவதற்காக. இச்சமயம் நரகவாசிகள் மீண்டும் நரகத்தில் தான் பிறவி எடுப்பார்கள். நீங்கள் சொர்க்கவாசி ஆவதற்கான புருஷார்த்தம் செய்து கொண்டிருக்கிறீர்கள். பாபாவுக்கு சரீரத்தின் எந்த ஒரு பெயரும் கிடையாது. மனிதர்களுக்கு 84 பிறவிகளில் 84 பெயர்கள் கிடைக்கின்றன. வெவ்வேறு பெயர், வடிவம், தேசம், காலம். சிவபாபாவுக்கு ஆகாரி சரீரமோ, சாகாரி சரீரமோ கிடைப்பதில்லை. அவர் சொல்கிறார், நான் இவர் சரீரத்தை லோனாக எடுத்துக் கொள்கிறேன். இவருக்கு எப்போது வானபிரஸ்த அவஸ்தா வருகிறதோ, அப்போது நான் வருகிறேன். இந்த டிராமா வினாடிக்கு வினாடி படம் பிடிக்கப்பட்டுக் கொண்டிருக்கிறது. நானும் நீங்களும் கலப்பதுக்கு முன் சந்தித்திருந்தோம். இப்போது சந்தித்திருக்கிறோம், மீண்டும் சந்திப்போம். எந்த வினாடி முடிந்து போனதோ, அது டிராமா. பாபாவும் கூட டிராமாவின் பந்தனத்தில் கட்டுண்டிருக்கிறார். பாபா சொல்கிறார், குழந்தைகளாகிய உங்களை வந்து வைரம் போன்று ஆக்குகிறேன். நான் உங்களுடைய மிகமிகக் கீழ்ப்படிதலான, மிகமிக அன்பான தந்தை, ஆசிரியர், சத்குருவாகவும் ஆகிறேன். எனக்கென்று எந்த ஒரு தந்தையோ, ஆசிரியரோ, குருவோ கிடையாது. அனைவருடைய தந்தை சுயம் நானே தான். நான் ஞானம் நிறைந்தவன். எனக்கென்று குரு யாரும் கிடையாது. சுயம் நானே அனைவருக்கும் சக்கதி அளிக்கின்றேன். நல்லது.

**இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!**

**தாரணைக்கான முக்கிய சாரம் :**

- 1) குளவி போல் பூம்-பூம் செய்து மனிதர்களை தேவதை ஆக்குகின்ற சேவை செய்ய வேண்டும். பாபாவின் ஸ்ரீமத் படி சதா சுகமானவர் ஆகவேண்டும், மற்றவர்களையும் ஆக்க வேண்டும்.
- 2) உயர்ந்த அதிர்ஷ்டத்தை அமைத்துக் கொள்வதற்காக அவசியம் பாவனமாக வேண்டும். அனைவரையும் விஷக்கடலில் இருந்து பாற்கடலுக்கு அழைத்துச் செல்வதற்காக பாபாவுக்கு சமமாக படகோட்டி ஆக வேண்டும்.

**வரதானம் : ஞான அமிர்த்தத்தின் மழை மூலம் பிணத்திலிருந்து  
மகான் ஆக்கக்கூடிய மர்ஜீவா ஆகுக.**

முதலில் கவலைகளின் சிதையில் எரிந்து கொண்டிருந்தனர். இப்போது பாபா ஞான அமிர்த்தத்தின் மழையைப் பொழிவித்து எரிந்து கொண்டிருந்த சிதையிலிருந்து மர்ஜீவா (மறுபிறப்பெடுத்தவராக) ஆக்கியிருக்கிறார். உயிருள்ளவராக ஆக்கியிருக்கிறார். பாபா அமிர்த்தத்தை அருந்தச் செய்து அமரர் ஆக்கியுள்ளார். முதலில் இறந்துபோன பிணத்துக்குச் சமமாக இருந்தனர். இப்போது பிணத்திலிருந்து மகான் ஆகிவிட்டனர். முதலில் சொல்லிக்கொண்டிருந்தனர், பகவான் இறந்தவரையும் உயிர் பிழைக்கச் செய்கிறார் என்று. ஆனால் எப்படிச் செய்கிறார் என்பதை அவர்கள் அறிந்திருக்கவில்லை. இப்போது குஷி உள்ளது-பாபா நம்மை இப்போது எரிந்து கொண்டிருக்கும் சிதையிலிருந்து எழுப்பி அமரர் ஆக்கி விட்டார்.

**கலோகன் : சுய தர்மத்தில் நிலைத்திருந்து கர்மம் செய்பவர்கள் தான் தர்மாத்மா ஆவார்கள்.**